

## विदेशी बाबाको विदेशी बच्चाहरूसँग भेटघाट

आज विदेशी बाबा यस साकार दुनियाँको विदेशी बच्चाहरूसँग मिल्न आउनुभएको छ । हुन् दुवै विदेशी । आज विशेष विदेशी बच्चाहरूसँग मिल्नका लागि किन आएको हुँ, आफ्नो विशेषतालाई जान्दछौ ? जुन विशेषताको कारण बाबा पनि विशेष रूपमा आउनुभएको छ । विदेशीहरूमा कुनचाहिँ विशेषता छ ? बाबा जान्नुहुन्छ— मेरो कल्प पहिलाका बच्चा जुन टाढा-टाढा यो व्यक्त देशहरूमा भिन्न नाम, रूप, धर्ममा गएका छन् ती फेरि आफ्नो बिछोड भएको बाबा र परिवारसँग मिल्नका लागि आफ्नो वास्तविक स्थानमा आइपुगेका छन् । यस्तो अनुभव हुन्छ ? जति तिमीहरूलाई बाबा पाएको वा आफ्नो परिवारलाई पाएको खुशी छ, त्योभन्दा धेरै बाबालाई खुशी छ, किनकि बाबालाई थाहा छ— बच्चा नै घरको शृङ्गार हुन् । जस्तो शृङ्गार विना कुनै पनि व्यक्ति वा स्थान राम्रो लाग्दैन यस्तै बाबालाई पनि बच्चाहरूको शृङ्गार विना राम्रो लाग्दैन । विदेशी आत्माहरूमा एउटा विशेषताको कारण विशेष बाबाको धेरै प्यार छ । कुनचाहिँ विशेषता ? जस्तो इण्डियामा एउटा खेल खेल्छन् जसमा वस्तुहरूलाई कपडाभित्र लुकाएर राख्छन्, माथिबाट कपडाको कभर हालिदिन्छन् र बच्चाहरूलाई भन्छन्— कभर हटाएर सबै चीजहरूलाई हेर, फेरि कभर लगाइदिन्छन्, फेरि बच्चाहरूको बुद्धिको परीक्षा लिन्छन् कि कुन-कुन चीजहरू थियो र कति चीजहरू थियो ? फेरि जुन जस्तो चीजहरू थियो, जति थियो त्यति नै याद गर्नु भन्ने वा सुनायो भन्ने उनीहरूलाई नम्बर मिल्दछ । यो बुद्धिको खेल बच्चाहरूलाई गराइन्छ । यसैगरी विदेशी बच्चाहरू पनि भिन्न धर्म, भिन्न फिलोसफी, भिन्न प्रकारको रहन-सहन यस कभर भित्र लुकेको बाबालाई, जो हुनुहुन्छ, जस्तो हुनुहुन्छ, त्यस्तै रूपमा जाने, यस्तो बुद्धिको कमाल हुनुको कारण विदेशी बच्चाहरूसँग स्नेह छ । बुझ्यौ ।

यस बुद्धिको खेलमा जो करोडौंमा कोही पास भएका छन् यस्ता बच्चाहरूलाई देखेर बापदादा पनि हर्षित हुनुहुन्छ । तिमीहरू पनि हर्षित छौ ? बाबा धेरै हर्षित हुनुहुन्छ वा तिमी धेरै हर्षित छौ ? सदैव यही खुशीको गीत गाइराख— जे पाउनु थियो, त्यो प्राप्त गरें । यस खुशीमा रहनाले कुनै पनि प्रकारको उल्झन वा उदासी आउन सक्दैन अर्थात् माया पुफ हुनेछौ । यस्तो माया पुफ बन जो तिम्रो उदाहरण बापदादाले सबैलाई देखाउन मिल्नेछ । यस्तो उदाहरण बनेका छौ ? कसले सम्झिन्छ— हामी अहिले यस्तो उदाहरण बनेका छौं जो विश्वको अगाडि बापदादाले हामीलाई राख्न सक्नुहुन्छ ? एभरेस्ट होइन, रेडी छौ ? किनकि विदेशमा बस्ने बच्चाहरूलाई यो पनि एउटा विशेष लिफ्ट छ जो स्वयंलाई विश्वको अगाडि प्रख्यात गरेर बाबाको परिचय दिन्छन्— यस्तो सेवा गर्नाले थप (एक्स्ट्रा) मार्क्स मिल्नेछ । यस्तो सेवा गरेका छौ वा गर्नु छ ? भारतका आत्माहरू तिमीहरूलाई देखेर सम्झनेछन्— यिनीहरूले बाबालाई चिने तर हामीले चिनेनौं । तिम्रो चिनेको अनुहारलाई देखेर भारतवासीहरूलाई पश्चात्ताप हुनेछ— हामीले आफ्नो भाग्यलाई गुमाइदियौं यसैले तिमीहरू सबै सेवा प्रति निमित्त हो । अहिले दिल्ली कन्फ्रेंसमा पनि तिमी सबै विदेशबाट आएका बच्चाहरूको विशेष यही सेवा छ— कुनै पनि आत्मालाई कसैले देख्यो भन्ने हरेकको अनुहारबाट बाबाद्वारा प्राप्त भएको अविनाशी खुशी, अतीन्द्रिय सुखको, अविनाशी शान्तिको झलक देखियोस् । तिमीहरू सबैको अनुहार बाबाद्वारा प्राप्त भएको सम्पत्ति देखाउने ऐना बन्नेछ । यस्तो सेवा गर्नेहरूलाई बापदादाद्वारा विशेष अंकको इनाम मिल्नेछ । यो सेवा सहज छ वा मुश्किल छ ?

जस्तो कुनै पनि प्रकारको प्रकाशले आफूतिर आकर्षित अवश्य गर्दछ, यस्तै तिमी सबै आत्माहरू पनि प्रकाश र शक्ति रूप भएर बाबातर्फ आकर्षित गर । बुझ्यौ कन्फ्रेंसमा के सेवा गर्नु छ ? विदेशमा बस्ने बच्चाहरूको पासमा माया आउँछ ? डराउनेहरू त होइनौं नि । चुनौती (च्यालेन्ज) गर्नेहरू हो । मायालाई च्यालेन्ज गर्दछौ— आऊ अनि बिदाई लेऊ । माया आउनु अर्थात् अनुभवी बन्नु, यसैले मायासँग कहिले नडराऊ । डरायो भन्ने उसले पनि विकराल रूप धारण गर्नेछ । डराएनौ भन्ने नमस्कार गर्नेछ । केही पनि होइन । कागजको सिंह हो । कागजको सिंहसँग डराउनेहरू हो र ? विकराल रूप धारण गर्छ, तर छ शक्तिहीन । जसरी यहाँ पनि भयानक मुकुट लगाएर डराउने गर्छन् तर भित्र त मनुष्य नै हुन्छन् । बाहिरको रूप उतारिदियो भन्ने कुनै डर हुदैन । तर यदि बाहिरको रूपलाई देखेर डरायो भन्ने फेल हुनेछौ । मायासँग हार धेरै हुन्छ वा विजय धेरै हुन्छ ?

विदेशबाट आएका बच्चाहरूमा कसले सम्झिन्छौ— हामी १०८ को मालाको दानामा छौं ? निश्चयको विजय त अवश्य हुन्छ । कहिले पनि लक्ष्य कमजोर नराख । सदा श्रेष्ठ लक्ष्य राख— हामी नै कल्प पहिलावाला विजयी थियौं र सदा रहनेछौं । सदा आफूलाई विजयी रत्न नै अनुभव गर्नेछौ ।

धेरै देशहरूबाट आएका छन् । जुन-जुन देशहरूबाट बाबाको बच्चा निस्केका छन् ती स्थानको पनि महत्त्व छ । यी स्थान पनि कुनै न कुनै रूपबाट यादगार बन्नेछन् । तिमीहरू विशेष ती स्थानहरूमा चक्कर लगाइरहनेछौ । ( बिजुली बन्द भयो) अशरीरी बन्न यतिकै सहज हुनुपर्छ । जसरी स्थूल वस्त्र उतारिदिन्छौ त्यस्तै यो देह अभिमानको वस्त्र सेकेण्डमा उतार्नुपर्छ । जब चाट्यो धारण गर, जब चाट्यो अलग हौ । तर यो अभ्यास तब हुनेछ जब कुनै पनि प्रकारको बन्धन हुँदैन । यदि मनसा संकल्पको पनि बन्धन छ भने अलग हुन सक्दैनौ । जसरी कुनै टाइट कपडा भयो भने सहज र चाँडै फुकाल्न सकिँदैन । यसप्रकार मनसा, वाचा, कर्मणा, सम्बन्धमा यदि मोह (अटेचमेण्ट) छ, लगाव छ भने अलग (डिट्याच) हुन सक्दैनौ । यस्तो अभ्यास सजिलै गर्न सक्दछौ, जस्तो संकल्प गन्यो, त्यस्तै स्वरूप होस् । संकल्पको साथ-साथ स्वरूप बन्दछौ वा संकल्प पछि समय लाग्छ स्वरूप बन्नाका लागि ? संकल्प गन्यो अनि अशरीरी बनिहाल । संकल्प गन्यो मास्टर प्रेमको सागरको स्थितिमा स्थित हुने अनि त्यो स्वरूप बन्न पुगोस् । यस्तो अभ्यास छ ? अब यसै अभ्यासलाई बढाऊ । यसै अभ्यासको आधारमा छात्रवृत्ति (स्कलरशिप) लिनेछौ ।

अहिलेसम्म विदेशीहरूले एउटा योजना प्राक्टिकलमा गरेका छैनन् । याद छ कुनचाहिँ योजना दिएको थिएँ ? अहिले भारतको कुम्भकरण खुबै सुतिरहेका छन् । अब हेर्नेछु कन्फ्रेन्समा कसरी छिट्टा लगाउँछौ ! जो बिलकुल गहिरो निद्रामा सुतेका हुन्छन् उनीहरूलाई पानीको छिट्टा लगाएर उठाउनुपर्छ । यो योजना प्राक्टिकलमा ल्याऊ । यस्तो होस् जो तिमी अगाडि आउनासाथ बुझ्नु कि हामीलाई पनि जागुनुपर्छ र बन्नुपर्छ । उनीहरू सबैको आवाज तर्फ नचाहँदा पनि ध्यान जाओस् । कतैतर्फबाट यस्तो कोही तयार गरेका छौ ?

सबै सेवास्थान ठीक चलिरहेका छन् ? सबै स्वयम् र सेवाबाट सन्तुष्ट छौ ? तिमी धेरै भाग्यशाली छौ । सम्भिन्नछौ कि हामी विशेष सिक्लीधे, अनि प्यारा हौं । सबै सेवा केन्द्रहरूको दौडमा नम्बरवन को छन् ? हरेक देशको आफ्नै विशेषता पनि छ, लन्डन त निमित्त हुनाका कारण योजना केन्द्र हुन गयो । यस विशेषताको कारण लन्डनलाई नम्बरवन भनिन्छ । तर सेवाधारी र आवाज फैलाउने विशेष क्वालिटीको सेवामा ग्याना नम्बरवन छ । संख्याको हिसाबले मोरिशियस नम्बरवन छ र लुसाका यतिका सबै कुरा सहन गर्दै परिस्थितिलाई पार गर्नमा, हलचलको परिस्थिति हुँदा पनि अचल रहनमा नम्बरवन छ । अष्ट्रेलियाको विशेषता छ, एक-एक दीपबाट अनेक दीप जलाएर दीपमाला गर्नमा नम्बरवन छन् । अष्ट्रेलिया अझ पनि अगाडि बढ्न सक्दछ । योजना बनाउने बुद्धि छ र योजना पनि धेरै राम्रो बनाउँछन् । यदि उनीहरूले सबै योजना प्राक्टिकलमा ल्याएमा लन्डनभन्दा पनि नम्बरवन हुन सक्छन् । तर अहिले बुद्धिसम्म योजना छ, प्राक्टिकल गरेका छैनन् । एक-एक रत्न बहुमूल्य छन् तर आफ्नो मूल्यलाई स्टेजसम्म ल्याएका छैनन् । बापदादाको आशा छ, यी मारियाले गर्न सकिन्छन् । केवल त्याग र तपस्याको कपडा लगाएर फेरि स्टेजमा आयौ भने विजय तिमी गलाको हार बन्नेछ । सेवा गरेर कसैलाई सँगै इण्डियामा ल्याऊ । अष्ट्रेलियाको धर्ती राम्रो छ ।

जर्मनीबाट पनि आवाज निकाल्न सक्ने आत्माहरू निस्कन सक्छन् । मेहनत राम्रो गरिरहेका छन् । अब त्यहाँबाट यस्तो कोही प्राक्टिकलमा विशेष उदाहरण चाहिन्छ जसलाई सम्मुख देखेर आत्माहरूलाई विशेष प्रेरणा मिलोस् । हिम्मत र उल्लासमा नम्बरवन छन् । लेस्टर त लन्डनको साथ छ । लेस्टरवालाहरूको पनि कमाल छ, लेस्टरमा निश्चयबुद्धि विजयन्ती बच्चा धेरै राम्रा छन् । परिवारको परिवार उदाहरण दिन धेरै राम्रो तयार भएका छन् । बापदादाको दिलपसन्द छन् । नैरोबी र बुलवायो तीव्र पुरुषार्थी, लगनमा मगन रहनमा कम छैनन् । नम्बर अगाडि छ । शमामा परवाना बन्ने उदाहरण प्राक्टिकल देख्यौ हैन ? यदि ती निमित्त बनेका आत्माले कहीं पनि आफ्नो अनुभव सुनायो भने उनीहरूको आवाजले पनि केही कार्य गर्न सक्छ । हंगकंगको धर्तीमा स्नेही र सहयोगी आत्माहरूको विशेषता छ र शक्तिशाली आत्माहरू पनि हंगकंगको धर्तीमा छन् तर अहिले लुकेका छन् । समय आएपछि हंगकंगको धर्तीमा लुकेका रत्न सबैलाई देख्नमा आउनेछ । त्यसैले हरेक विदेशका सेवाकेन्द्रका आ-आफ्नै विशेषता छन्, यसैले सबै नम्बरवन छन् । क्यानडा पनि अहिले यसमा नम्बर लिइरहेकोछ, तयार भइरहेको छ । क्यानडाको धर्तीमा पनि विशेषता छ, जुन त्यहाँबाट एक यदि निस्कियो भने सहजै एकले अनेकलाई निकाल्न सक्दछ । उम्मेदवार छन् । एउटा पनि निस्कियो भने फेरि समय लाग्दैन । लास्ट सो फास्ट जानेछन्, मेहनत राम्रो गरिरहेका छन्, लगन पनि राम्रो छ । मेहनत पनि राम्रो छ, शुभ भावना पनि राम्रो छ । शुभ भावना आफ्नो फल जरूर दिनेछ ।

२०७१-०२-११ आइतबार २५-०५-१४ ओम् शान्ति “अव्यक्त बापदादा” रिवाइज ०७-०१-७८ मधुबन

फेरि पनि कमाल जनकको छ जो विदेशको धर्तीमा सदा उमंग, उत्साह बढाउनका लागि निमित्त बनेकी छन् । पानको बीडा उठाएकी छन् । सहयोगी हातहरू धेरै राम्रा छन् फेरि पनि भनिन्छ, पानको बीडा उठाएकी छन् । जति-जति विनाशको समय नजिक आउँदै जान्छ अनि वातावरणलाई हेरेर तिमी सन्देश दिनेहरूलाई खोज्नेछन्— यी कुनचाहिँ फरिश्ता थिए, जसले हामीलाई बाबाको परिचय दिए । सेवाको जहाँ पनि पाउ राखिन्छ, त्यहाँ सफलता नहोस्, यो हुन सक्दैन । कुनै धर्तीले छिट्टै फल दिन्छ, कुनै धर्तीले फल दिनमा समय लिन्छ, तर फल अवश्य दिन्छ ।

जसरी इण्डियामा ट्रेनमा जाँदा बीच-बीचमा आफ्नो स्थान, सेवाकेन्द्र छन्, त्यस्तै विमान जहाँ-जहाँ रोकिन्छ त्यहाँ पनि सेवाकेन्द्र होस् । हुनु नै छ बाँकी विदेशीहरूको दौड राम्रो चलिरहेको छ । अच्छा ।

**पार्टीहरूसंग:-**

### १. वृत्ति चंचल हुनाको कारण तथा अचल बन्ने सहज युक्ति

वृत्ति चंचल हुनाको कारण “किन र के”— यी दुई शब्दले हलचलमा ल्याउँछ र एक शब्द नथिङ्ग न्यूले (केही पनि नयाँ होइन) अचल बनाइदिन्छ । हुनु नै छ र भएकै छ, यो बाहेक अरु कुनै कुरै छैन भने चंचल हुन्छ ? नथिङ्ग न्यू । किन र के समाप्त हुन जान्छ । जस्तोसुकै कुरा होस्, चाहे मनसामा, चाहे वाणीमा, चाहे सम्पर्क-सम्बन्धमा, नथिङ्ग न्यू । किन र के को प्रश्न नयाँ चीजमा लाग्दछ । नथिङ्ग न्यू मा न प्रश्न तथा न आश्चर्य । त्यसैले यही पाठलाई रिवाइज गरेर पक्का गर ।

### २. मायाको चालबाट बचेर सदा विजयी बन्ने विधि

मास्टर सर्वशक्तिमान्को स्टेजमा स्थित भइराख । मास्टर सर्वशक्तिमान् अर्थात् विजयी रत्न । माया भित्रबाट बिलकुलै शक्तिहीन छ, उसको बाहिरी रूप देखेर न डराऊ, उसलाई जिउँदो सम्भरेर मूर्छित नहोऊ, माया मूर्छित भइसकेको छ । तर कहिलेकाहीँ मूर्छितलाई देखेर पनि मूर्छित हुन्छन् । अब उसलाई खुशी-खुशी बिदाई देऊ । नलेजफुलको स्टेजमा रहेमा कहिले पनि धोखा खान सक्दैनौ ।

### ३. अमरनाथ बाबाद्वारा संगममा पनि सदा अमर रहने वरदान

“अमर भव” यो वरदान यस जन्ममा पनि र भविष्यमा पनि प्राप्त हुन्छ । संगममा मायाबाट बच्ने अमर वरदान र भविष्यमा अकालमा मृत्युबाट बच्ने वरदान मिलेको छ । अमर भवको वरदान पाउनेहरूलाई मायाले हल्लाउन सक्दैन, टाढाबाट पनि नजर लगाउन सक्दैन । सदा नमस्कार गर्छ । सदा स्मृति राख कि हामीलाई अमरभवको वरदान मिलेको छ । वरदानवाला आत्मा निश्चय बुद्धि हुनाको कारण विजयन्ती हुन्छन् । जसलाई यो वरदानको नशा रहन्छ उनीहरू सपनामा पनि मायाबाट मूर्छित हुन सक्दैनन् । बाबाद्वारा वरदान मिल्नु कुनै कम कुरा हो र ? सद्गुरुले स्वयम् वरदान दिनुभएको छ, त्यसैले कति नशा रहनुपर्छ ।

रुहानी बच्चाहरूको रुहानी बाबालाई गुडमर्निङ्ग, नमस्ते ।

**वरदान:-** अनुहारद्वारा सर्वश्रेष्ठ प्राप्तिहरूको अनुभव गराउनेवाला सर्व प्राप्ति सम्पन्न भव

संगमयुगमा तिमी ब्राह्मण आत्माहरूलाई वरदान छ “सर्व प्राप्ति सम्पन्न भव” । यस्तो वरदानी आत्मालाई मेहनत गर्नुपर्दैन । उसको अनुहारको चमकले बताउँछ— यिनीहरूले केही पाएका छन्, यी प्राप्ति स्वरूप आत्माहरू हुन् । कोही-कोही बच्चाहरूको अनुहारलाई देखेर मानिस भन्छन्— उच्च मंजिल छ, यिनीहरूले त्याग धेरै उँच गरेका छन् । त्याग देखिनमा आउँछ तर भाग्य होइन । जब सर्व प्राप्तिको नशामा स्थित भएर आफ्नो भाग्य देखाउँछौ तब सहज आकर्षित भएर आउनेछन् ।

**स्लोगन:-** जहाँ उमंग-उत्साह र एकमतको संगठन छ, त्यहाँ सफलता समाहित भएको हुन्छ ।